

অধ্যায়-২

এছিড, ক্ষারক আৰু লৱণ (ACIDS, BASES AND SALTS)



আগৰ শ্ৰেণীসমূহত তোমালোকে শিকিলা যে খাদ্যৰ টেঙ্গা আৰু তিতা স্বাদ সিৰোৰত থকা ক্ৰমে এছিড আৰু ক্ষারকৰ বাবে হয়।

বেছিকে খোৱাৰ পাছত পৰিয়ালত কোনোৰাজনে অপ্লতা সমস্যাত ভূগিলে প্ৰতিকাৰ হিচাপে তোমালোকে কি দিবা—নেমুৰ ৰস, ভিনেগাৰ নে বেকিং ছ'ডাৰ দৰ?

- প্ৰতিকাৰৰ বিধান দিওঁতে কোনটো ধৰ্মৰ বিষয়ে চিন্তা কৰিলা? এছিড আৰু ক্ষারকে পৰম্পৰৰ গুণ নাইকিয়া কৰে, নিশ্চিতভাৱে এই জ্ঞানকেই তোমালোকে ইয়াত প্ৰয়োগ কৰিছিলা।
- মনত পেলোৱা স্বাদ নোলোৱাকৈ কি দৰে আমি টেঙ্গা আৰু তিতা পদাৰ্থসমূহ পৰীক্ষা কৰিছিলো।

তোমালোকে ইতিমধ্যে জানিছা যে এছিডবোৰৰ সোৱাদ টেঙ্গা আৰু ইহাঁতে নীলা লিটমাছক ৰঙা কৰে। আনহাতে ক্ষারকবোৰ তিতা আৰু ইহাঁতে ৰঙা লিটমাছক নীলা কৰে। লিটমাছ এবিধ প্ৰাকৃতিক সূচক (indicator), হালধী আন এবিধ এনেকুৱা সূচক। তোমালোকে বগা কাপোৰৰ ওপৰত ভাজি আদিৰ দাগ পৰিলে তাত চাৰোন ঘঁহিলে দাগৰ বৰণ বঙচুৱা মুগা হোৱা মন কৰিছানে? চাৰোন ক্ষারক প্ৰকৃতিৰ। এতিয়া কাপোৰখন পৰ্যাপ্ত পৰিমাণৰ পানীৰে ধুই দিলেই দাগটো পুনৰ হালধীয়া হৈ পৱে। এছিড আৰু ক্ষারকৰ পৰীক্ষাৰ বাবে তোমালোকে মিথাইল অৱেঞ্জ আৰু ফিনলফ্থেলিনৰ দৰে সাংশ্লেষিক বা কৃত্ৰিম সূচকো ব্যৱহাৰ কৰিব পাৰা।

এই অধ্যায়ত আমি এছিড-ক্ষারকৰ বিক্ৰিয়াসমূহ, এইবোৰৰ এটাই আনটোৰ প্ৰভাৱ কিদৰে নোহোৱা কৰে আৰু আমাৰ দৈনন্দিন জীৱনত আমি ব্যৱহাৰ কৰা আৰু দেখা ভালেমান আমোদজনক বস্তু আৰু ঘটনাৰ সম্পর্কে অধ্যয়ন কৰিম।

তোমালোকে জানিনে?

লিটমাছ দৰ হ'ল খেল'ফাইটা (Thallophyta) বৰ্গৰ অন্তৰ্ভুক্ত লিচেন (Lichen) নামৰ উদ্ভিদৰ পৰা নিষ্কাশন কৰা এবিধ বেঞ্জুনীয়া ৰঞ্জক। লিটমাছৰ দৰটো প্ৰথমাৰস্থাত বেঞ্জুনীয়া ৰঙৰ হয়। ৰঙা বন্ধাকবিৰ পাত, হালধী, কিছুমান ফুল যেনে হাইড্ৰেনজিয়া (Hydrangea), পিটুনিয়া (Petunia) আৰু জিৰেনিয়াম (Geranium) ৰ ৰঙীন পাহিতো এনে ৰঞ্জক থাকে যিবিলাকে কোনো দৰত এছিড বা ক্ষারকৰ থকাটো সূচায়। এইবোৰক এছিড-ক্ষারক সূচক বা কেতিয়াবা কেৱল সূচক বোলা হয়।

প্রশ্নাবলী

1. তোমাক তিনিটা পরীক্ষানল দিয়া হৈছে। সিহঁতৰ এটাত বাতিত পানী আৰু আন দুটাত ক্ৰমে
এছিড দৰ আৰু ক্ষাৰকীয় দৰ আছে। যদি তোমাক কেৱল বঙ্গ লিটমাছ কাগজ
দিয়া হয়, তেন্তে প্রতিটো পৰীক্ষানলত থকা দ্রবসমূহ কিদৰে চিনান্ত কৰিবা?



2.1. এছিড আৰু ক্ষাৰকৰ বাসায়নিক ধৰ্মৰ জ্ঞান (UNDERSTANDING THE CHEMICAL PROPERTIES OF ACIDS AND BASES) :

2.1.1 পৰীক্ষাগাবত এছিড আৰু ক্ষাৰক (Acids and Bases in the laboratory) :

কাৰ্য্যকলাপ- 2.1

- বিজ্ঞান পৰীক্ষাগাবত পৰা এই নমুনাসমূহ সংগ্ৰহ কৰা—হাইড্ৰ'ক্ল'ৰিক এছিড (HCl), ছালফিউৰিক এছিড (H_2SO_4), নাইট্ৰিক এছিড (HNO_3), এচটিক এছিড (CH_3COOH), ছ'ডিয়াম হাইড্ৰ'আইড (NaOH), কেলছিয়াম হাইড্ৰ'আইড [$Ca(OH)_2$], পটেছিয়াম হাইড্ৰ'আইড (KOH), মেগনেছিয়াম হাইড্ৰ'আইড [$Mg(OH)_2$] আৰু এম'নিয়াম হাইড্ৰ'আইড (NH_4OH)।
- উপৰোক্ত এখন নিৰীক্ষণ কাঁচত (Watch glass) প্রতিটো দ্রবৰে বেলেগে বেলেগে এটোপাল (বেলেগে বেলেগে) লৈ তাত তালিকা 2.1 ত দিয়া সূচকবোৰৰ এটোপাল যোগ কৰি পৰীক্ষা কৰা।
- বঙ্গ লিটমাছ, নীলা লিটমাছ, ফিন'লফথেলিন আৰু মিথাইল অৰেঞ্জ যোগ কৰাত দ্রবকেইটাৰ প্রতিটো বঙ্গৰ কি পৰিৱৰ্তন হোৱা দেখিলা?
- তালিকা 2.1 ত তোমালোকৰ নিৰীক্ষণৰ ফলাফলবিলাক লিখি ৰাখা।

তালিকা 2.1

নমুনা দ্রব	বঙ্গ লিটমাছ	নীলা লিটমাছ	ফিন'লফথেলিন	মিথাইল অৰেঞ্জ

বঙ্গৰ পৰিৱৰ্তনবদ্ধাৰা এই সূচকসমূহে পদাৰ্থ এটাৰ আল্লিকতা বা ক্ষাৰকীয়তা নিৰ্দেশ কৰে। কিছুমান পদাৰ্থ আছে যিবোৰৰ আল্লিক আৰু ক্ষাৰকীয় মাধ্যমত গোন্ধৰ পৰিৱৰ্তন ঘটে। এইবোৰক দ্বানেন্দ্ৰিক সূচক (Olfactory indicators) বোলা হয়। এনে কিছুমান সূচকৰ গুণাগুণ পৰীক্ষা কৰি চোৱা যাওক।

কাৰ্য্যকলাপ- 2.2

- এটা প্লাষ্টিকৰ বেগত মিহিকে কুঠি লোৱা অলপমান পিঁয়াজৰ সৈতে পৰিষ্কাৰ কাপোৰৰ টুকুৰা কিছুমান ভৰাই লোৱা। বেগটো টানকৈ বান্ধি এৰাতি ফ্ৰীজত হৈ দিয়া। এছিড আৰু ক্ষাৰকৰ পৰীক্ষাৰ বাবে এতিয়া এই কাপোৰৰ টুকুৰাকেইটা ব্যৱহাৰ কৰিব পাৰি।
- কাপোৰৰ এনে দুটা টুকুৰা লৈ সিহঁতৰ গোন্ধৰ সৈতে চিনাকী হৈ লোৱা।
- এখন পৰিষ্কাৰ সমতলৰ ওপৰত টুকুৰাকেইটা ৰাখি এটা টুকুৰাৰ ওপৰত কেইটোপালমান লঘু HCl দ্রব আৰু আনটোৰ ওপৰত লঘু NaOH দ্রবৰ কেইটোপালমান যোগ কৰা।
- কাপোৰৰ টুকুৰা দুটা পানীৰে ধোৱা আৰু পুনৰ সিহঁতৰ গোন্ধ লোৱা।

- তোমালোকৰ পর্যবেক্ষণসমূহ লিখি বাখা।
- এতিয়া অলপমান লঘু কৰি লোৱা ভেনিলা আতৰ (vanilla essence) আৰু লং তেল (Clove oil) লোৱা আৰু সিহাতৰ গোৰু পৰীক্ষা কৰা।
- এটা পৰীক্ষানলত অলপমান লঘু HCl আৰু আন এটাত লঘু NaOH দ্বাৰা লোৱা। পৰীক্ষানল দুটাত কেইটোপালমান লঘু ভেনিলা আতৰ যোগ কৰি ভালদৰে জোকাৰি লোৱা। পুনৰ এবাৰ গোৰু লোৱা আৰু গোৰুৰ যি পৰিৱৰ্তন ঘটিলে তাক লিখি বাখা।
- একেদৰেই লঘু HCl আৰু লঘু NaOH দ্বাৰত লং তেল যোগ কৰি পৰীক্ষা কৰা আৰু গোৰুৰ পৰিৱৰ্তন লিখি বাখা।

তোমাৰ উপৰোক্ত পৰ্যবেক্ষণৰ ওপৰত ভিত্তি কৰি ভেনিলা, পিঁয়াজ আৰু লংৰ কোন কেইটাক ঘাণেন্দ্ৰিক সূচক হিচাপে ব্যৱহাৰ কৰিব পৰা যায়?


এছিদ আৰু ক্ষাৰকৰ বাসায়নিক ধৰ্মসমূহ বুজিবলৈ আৰু কেইটামান কাৰ্য্যকলাপ কৰা যাওক।

2.1.2 এছিদ আৰু ক্ষাৰকে ধাতুৰে সৈতে কি দৰে বিক্ৰিয়া কৰে? (How do Acids and Bases React with Metals) :

কাৰ্য্যকলাপ- 2.3

সাৰধানতা : এইখনি কাৰ্য্যকলাপ সম্পাদন কৰোঁতে শিক্ষক-শিক্ষিয়ত্বীৰ সহায়ৰ প্ৰয়োজন হ'ব।

- চিত্ৰ 2.1 ত দেখুওৱাৰ দৰে সঁজুলিটো পাতি লোৱা।
- এটা পৰীক্ষানলত 5mL মান লঘু ছালফিউৰিক এছিদ লৈ তাত কেইটামান যিংকৰ টুকুৰা যোগ কৰা।
- যিংকৰ টুকুৰাবোৰৰ পৃষ্ঠত কি দেখা পাৰা?
- উন্নৰ হোৱা গেছক চাবোন পানীৰ মাজেৰে পাৰ হ'ব দিয়া।
- চাবোন পানীত কিয় বুদ বুদৰ সৃষ্টি হৈছে?
- এডাল জুলি থকা ম'ম গেছ ভৰ্তি বুদবুদ এটাৰ ওচৰত ধৰা।
- কি দেখা পাৰা?
- HCl, HNO₃ আৰু CH₃COOH ৰ দৰে আৰু কেইটামান এছিদ লৈও একে ধৰণৰ কাৰ্য্য কৰা।
- সকলো ক্ষেত্ৰে একে হোৱা দেখিবানে বেলেগ দেখিবা?



চিত্ৰ 2.1 যিংকৰ টুকুৰাবোৰ সৈতে লঘু ছালফিউৰিক এছিদৰ বিক্ৰিয়া আৰু দহনৰদাৰা হাইড্ৰজেন গেছৰ পৰীক্ষা।

মন করা যে ওপরোর বিক্রিয়াবোৰত ধাতুৰে এছিদৰ পৰা হাইড্ৰ'জেন অপসাৰিত কৰিছে। ইয়াকে হাইড্ৰ'জেন গেছ হিচাপে দেখা গৈছে। এছিদৰ অৱশিষ্ট অংশৰে সৈতে ধাতুটো লগ হৈ এটা ঘোগ গঠন কৰিছে। ইয়াকে লৱণ বোলা হৈছে। এইমতে এছিদ এটাৰে সৈতে ধাতু এটাৰ বিক্রিয়াক একেদৰে সংক্ষেপে লিখিব পাৰি।




এতিয়া তোমালোকে পৰ্যবেক্ষণ কৰা বিক্রিয়াবোৰৰ বাবে সমীকৰণসমূহ লিখিব পাৰিবানে?

কাৰ্যকলাপ- 2.4


- এটা পৰীক্ষানলত যিংক ধাতুৰ কেইটামান টুকুৰা বাখা।
- 2mL ছ'ডিয়াম হাইড্ৰ'আইড দ্রৱ যোগ কৰি পৰীক্ষানলটো গৰম কৰা।
- কাৰ্যকলাপ 2.3 ত কৰাৰ দৰে পৰ্যায় অনুযায়ী বাকীথিনি পৰীক্ষা কৰা আৰু পৰ্যবেক্ষণসমূহ লিখি বাখা।

সংস্থাতিত বিক্রিয়াটো এনেদৰে লিখিব পাৰি—



তোমালোকে বিক্রিয়াটোত পুনৰ হাইড্ৰ'জেন গঠন হোৱা পাৰা। এনেধৰণৰ বিক্রিয়া অৱশ্যে সকলো ধাতুতে সন্তুত নহয়।

2.1.3 ধাতৰ কাৰ্বনেট আৰু ধাতৰ হাইড্ৰ'জেন কাৰ্বনেটে এছিদৰ সৈতে কি দৰে বিক্রিয়া কৰে? (How do Metal Carbonates and Metal Hydrogen Carbonates React with Acids?) :



চিত্ৰ 2.2

কেলচিয়াম হাইড্ৰ'আইড দ্রৱৰ
মাজেৰে কাৰ্বন ডাইঅক্সাইড
গেছ পঠোৱা হৈছে।

ওপৰোৰ কাৰ্যকলাপত ঘটা বিক্রিয়াসমূহ এনেদৰে লিখিব পাৰি —



উৎপাদিত কাৰ্বন ডাইঅক্সাইড গেছক চূণৰ পানীৰ মাজেদি পঠালে —




চূণপানী

বগা অধঃক্ষেপ

কাৰ্যকলাপ- 2.5

- দুটা পৰীক্ষানল লৈ A আৰু B হিচাপে চিহ্নিত কৰা।
- পৰীক্ষানল A ত 0.5g মান ছ'ডিয়াম কাৰ্বনেট (Na_2CO_3) আৰু পৰীক্ষানল B ত 0.5g মান ছ'ডিয়াম হাইড্ৰ'জেন কাৰ্বনেট (NaHCO_3) লোৱা।
- দুয়োটা পৰীক্ষানলত 2mL মানকৈ লঘু HCl যোগ কৰা।
- কি দেখিলা?
- প্রতিটোত উৎপন্ন হোৱা গেছক চিৰ 2.2 ত দেখুওৱাৰ দৰে চূণপানী (কেলচিয়াম হাইড্ৰ'আইড দ্রৱ) বৰ মাজেৰে পাৰ হ'বলৈ দিয়া আৰু কি দেখিলা লিখি বাখা।

অতিরিক্ত কার্বন ডাই অক্সাইড পঠালে তলৰ বিক্ৰিয়াটো ঘটে —



চূণশিল, চক আৰু মাৰ্বল কেলছিয়াম কাৰ্বনেটৰ ভিন্ন ৰূপ। সকলোৰোৰ ধাতৰ কাৰ্বনেট আৰু হাইড্ৰ'জেন কাৰ্বনেট এছিদৰে সৈতে বিক্ৰিয়া কৰি অনুৰূপ লৱণ, কাৰ্বন ডাই অক্সাইড আৰু পানী উৎপন্ন কৰে। বিক্ৰিয়াটো এনেদৰে লিখিব পাৰি—

ধাতৰ কাৰ্বনেট/ধাতৰ হাইড্ৰ'জেনকাৰ্বনেট + এছিদ → লৱণ + কাৰ্বন ডাই অক্সাইড + পানী।


2.1.4 এছিদ আৰু ক্ষাৰকে পৰম্পৰ সৈতে কি দৰে বিক্ৰিয়া কৰে?

(How do Acids and Bases React with each other?)

কাৰ্য্যকলাপ- 2.6

- এটা পৰীক্ষানলত 2mL মান লঘু NaOH দ্রৰ যোগ কৰি তাত দুটোপাল ফিল'ফথেলিন দ্রৰ যোগ কৰা।
- দ্রৱটোৰ বঙ্গ কি হ'ল?
- ওপৰৰ দ্রৱটোত টোপাল টোপালকৈ লঘু HCl দ্রৰ যোগ কৰা।
- বিক্ৰিয়া মিশ্রটোত বঙ্গৰ কিবা পৰিৱৰ্তন ঘটিছেন?
- এছিদ যোগ কৰাৰ পাছত ফিল'ফথেলিনৰ বঙ্গৰ পৰিৱৰ্তন কিয় ঘটিছিল?
- এতিয়া ওপৰৰ মিশ্রটোত কেইটোপালমান NaOH দ্রৰ যোগ কৰা।
- ফিল'ফথেলিনৰ বেঙ্গুলীয়া বঙ্গ পুনৰ দেখা পোৱা যাবনে?
- এইটো কিয় ঘটিছে বুলি ভাবা?

ওপৰৰ কাৰ্য্যকলাপত আমি দেখা পাইছো যে এছিদে ক্ষাৰকৰ আৰু ক্ষাৰকে এছিদৰ প্ৰভাৱ নোহোৱা কৰিছে। সংঘটিত বিক্ৰিয়াটো এনেদৰে লিখিব পাৰো—



এছিদ আৰু ক্ষাৰকৰ বিক্ৰিয়াত লৱণ আৰু পানী উৎপন্ন হয়। এই বিক্ৰিয়াক প্ৰশমন বিক্ৰিয়া (Neutralisation reaction) বোলে। সাধাৰণভাৱে এটা প্ৰশমন বিক্ৰিয়াক এনেদৰে লিখিব পৰা যায়।

ক্ষাৰক + এছিদ → লৱণ + পানী

2.1.5 এছিদৰে সৈতে ধাতৰীয় অক্সাইডৰ বিক্ৰিয়া (Reaction of Metallic Oxides with Acids) :

কাৰ্য্যকলাপ- 2.7

- এটা বিকাৰত অলপমান ক'পাৰ অক্সাইড লোৱা আৰু বিকাৰটো লৰাই থাকি তাত লাহে লাহে লঘু হাইড্ৰ'ক্ল'ৰিক এছিদ যোগ কৰা।
- দ্রৱৰ বঙ্গটো মন কৰা। ক'পাৰ অক্সাইডত কি ঘটিছে?

তোমালোকে দেখা পাৰা যে দ্রৱটোৰ বৰণ নীলা-সেউজীয়া হৈ পৰিছে আৰু ক'পাৰ অক্সাইডখনি দ্রৱীভূত হৈছে। দ্রৱটোৰ নীলা-সেউজীয়া বঙ্গ বিক্ৰিয়াত ক'পাৰ (II) ক্ল'ৰাইড গঠন হোৱাৰ বাবে হৈছে। এটা ধাতৰ অক্সাইড আৰু এটা এছিদৰ মাজত ঘটা বিক্ৰিয়া এটাক সাধাৰণভাৱে এনেদৰে লিখিব পৰা যায়—

ধাতৰ অক্সাইড + এছিদ → লৱণ + পানী।

এতিয়া ওপৰৰ বিক্ৰিয়াটোৰ বাবে সমীকৰণটো লিখি সন্তুলন কৰা। ক্ষাৰক এটাই এছিদ

এটাৰে সৈতে কৰা বিক্ৰিয়াটোৱে নিচিনাকৈ ধাতৰ অক্সাইডসমূহে এছিদৰে সৈতে বিক্ৰিয়া কৰি লৱণ আৰু পানী উৎপন্ন কৰে। সেইবাবে ধাতৰীয় অক্সাইডবোৰক ক্ষাৰকীয় অক্সাইড (basic Oxides) ৰোলা হয়।

2.1.6 অধাতৰীয় অক্সাইডৰ ক্ষাৰকৰে সৈতে বিক্ৰিয়া (Reaction of Non-metallic oxide with base) :

কাৰ্যকলাপ 2.5 ত তোমালোকে কাৰ্বন ডাই অক্সাইড আৰু কেলছিয়াম হাইড্ৰ'ক্সাইড (চূণ পানী) বৰ মাজত হোৱা বিক্ৰিয়াটো দেখিলা। কেলছিয়াম হাইড্ৰ'ক্সাইড এটা ক্ষাৰক। ই'কাৰ্বন ডাই অক্সাইডৰে সৈতে বিক্ৰিয়া কৰি লৱণ আৰু পানী উৎপন্ন কৰে। বিক্ৰিয়াটো এটা ক্ষাৰক আৰু এটা এছিদৰ মাজত ঘটা বিক্ৰিয়াৰ দৰে। গতিকে আমি ক'ব পাৰো যে অধাতৰীয় অক্সাইডবোৰ এছিদ ধৰ্মী।


প্ৰশ্নাৰ লী

- দে আৰু টেঙা খাদ্যবস্তু পিতলৰ আৰু তামৰ পাত্ৰত থোৱা নহয় কিয়?
- এছিদে ধাতুৰ সৈতে বিক্ৰিয়া কৰিলে সাধাৰণতে কোনটো গেছ নিৰ্গত হয়? এটা উদাহৰণেৰে সৈতে বুজাই লিখা। এই গেছটোৱে উপস্থিতি কিদেৱে পৰীক্ষা কৰিবা?
- এটা ধাতৰ যোগ A লঘু হাইড্ৰ'ক্সিক এছিদৰে সৈতে বিক্ৰিয়া কৰি বুৰবুৰণি সৃষ্টি কৰে। উৎপন্ন হোৱা গেছটোৱে এডাল জলি থকা ম'ম নুমুৰায়। বিক্ৰিয়াটোত উৎপন্ন হোৱা এটা যোগ কেলছিয়াম ক্ল'বাইড হ'লে বিক্ৰিয়াটোৰ বাবে সন্তুলিত সমীকৰণটো লিখা।



2.2. সকলো এছিদ আৰু ক্ষাৰকৰ সাৰ্বজনীন গুণ কি? (What do all acids and all bases have in common) :

অনুচ্ছেদ 2.1 ত আমি দেখিলো যে সকলো এছিদৰ একেধৰণৰ বাসায়নিক ধৰ্ম থাকে। ধৰ্মৰ এই সাদৃশ্যতা কিয় হয়? কাৰ্যকলাপ 2.3 ত আমি দেখিছিলো যে সকলো এছিদে ধাতুৰে সৈতে বিক্ৰিয়া কৰি হাইড্ৰ'জেন গেছ উৎপন্ন কৰে। গতিকে সকলো এছিদতে সাধাৰণভাৱে হাইড্ৰ'জেন থাকে। হাইড্ৰ'জেন থকা সকলোৰে যোগই আম্লিকনে জানিবলৈ এটা কাৰ্যকলাপ কৰি চোৱা হওঁক।



চিত্ৰ 2.3

পানীত এছিদৰ দ্রবই বিদ্যুৎ
প্ৰবাহিত কৰে।

কাৰ্যকলাপ- 2.8

- গুুক'জ, এলক'হল, হাইড্ৰ'ক্সিক এছিদ, ছালফিউৰিক এছিদ আদি দ্রবকেইটা লোৱা।
- এটা কৰ্কৰ (Cork) ওপৰত দুটা গজাল মাৰি কৰ্কটো 100 mL বিকাৰ এটাত ৰাখা।
- চিত্ৰ 2.3 ত দেখুওৱাৰ দৰে গজাল দুটা বাল্ব এটা আৰু ছুইচ এটাৰ মাজেৰে 6 ভল্ট বেটোৰী এটাৰ মূৰ দুটাৰে সৈতে সংযোগ কৰা।
- বিকাৰটোত অলপ লঘু HCl ঢালি ছুইচটো তিপি বিদ্যুৎ প্ৰবাহ চালিত কৰা।
- লঘু ছালফিউৰিক এছিদ লৈও একে পৰীক্ষা কৰা।
- কি দেখিলা?
- গুুক'জ আৰু এলক'হল দ্রব লৈও পৃথকে পৃথকে পৰীক্ষাটো কৰা? এতিয়া তোমালোকে কি দেখা পাৰা?
- প্ৰতিবাৰতে বাল্বটো জুলিছেনে?

চিত্র 2.3 ত দেখুওৱাৰ দৰে এছিদ দুটাৰ ক্ষেত্ৰত বাল্বটো জলিবলৈ আৰম্ভ কৰিব। কিন্তু তোমালোকে দেখা পাৰা যে শুক'জ আৰু এলক'হল দৰৰ ক্ষেত্ৰত বাল্বটো নজ়লে। বাল্বটো জলাটোৱে দৰৰ মাজেদি বিদ্যুৎ প্ৰবাহিত হোৱাটো সূচায়। দৰৰ মাজেদি দৰত থকা আয়নৰ জৰিয়তে বিদ্যুৎ প্ৰবাহিত হয়।

এছিদত থকা কেটাইনটো হ'ল H^+ । ই বুজাইছে যে দৰত এছিদে হাইড্'জেন আয়ন, $H^+(aq)$ উৎপন্ন কৰে। ইয়াৰ বাবেই এছিদোৰে আলিক ধৰ্ম দেখুৱায়।

ছড়িয়াম হাইড্'আইড, কেলছিয়াম হাইড্'আইড আদিৰ দৰে ক্ষাৰৰ দৰ লৈও একেধৰণৰ পৰীক্ষা কৰা। এইবাৰৰ কাৰ্য্যকলাপৰ পৰা তোমালোকে কি সিদ্ধান্ত ল'ব পাৰিবা?


2.2.1 জলীয় দৰত এছিদ আৰু ক্ষাৰকৰ কি পৰিৱৰ্তন হয়? (What happens to an acid or a base in a water solution?) :

এছিদে কেৱল জলীয় দৰতে আয়ন উৎপন্ন কৰেনে? এতিয়া এই পৰীক্ষাটো কৰি চোৱা হওক।

কাৰ্য্যকলাপ- 2.9

- এটা পৰিক্ষাৰ আৰু শুকান পৰীক্ষানলত 1g মান গোটা $NaCl$ লোৱা আৰু চিত্র 2.4 ত দেখুওৱাৰ দৰে সঁজুলিটো পাতি লোৱা।
- পৰীক্ষানলটোত অলপ গাঢ় ছালফিউটিক এছিদ যোগ কৰা।
- কি দেখিবা? নিৰ্ম নলীয়েদি গেছ ওলাইছে?
- উৎপন্ন হোৱা গেছটো ক্ৰমে শুকান আৰু সিঙ্ক নীলা লিটমাছ কাগজেৰে পৰীক্ষা কৰি চোৱা।
- কোন ক্ষেত্ৰত লিটমাছ কাগজৰ বঙেৰ পৰিৱৰ্তন ঘটিছে?
- ওপৰৰ কাৰ্য্যকলাপটোৰ ভিত্তি
 - (i) শুকান HCl গেছ আৰু
 - (ii) HCl দৰৰ আলিক ধৰ্মৰ ওপৰত তোমালোকে কি সিদ্ধান্ত দিবা?

শিক্ষক-শিক্ষয়িত্ৰীৰ বাবে টোকা : জলবায়ু খুব সেমেকা হ'লে উৎপন্ন হোৱা গেছটো শুকুৱাই লবলৈ গেছটো কেলছিয়াম ক্ল'বাইড পূৰ্ণ এটা বক্ষীনল (Guard tube) ৰ মাজেদি পঠাৰ লাগিব।



চিত্র-2.4 : HCl গেছৰ প্ৰস্তুতি

এই পৰীক্ষাই পানীৰ উপস্থিতিতহে HCl এ হাইড্'জেন আয়ন উৎপন্ন কৰে এই কথা সূচাইছে।
পানীৰ অনুপস্থিতিত HCl অণুৰ পৰা H^+ আয়নৰ পৃথকীকৰণ ঘটিব নোৱাৰে।




হাইড্'জেন আয়ন অকলে বৰ্তি থাকিব নোৱাৰে। পানী অণুৰ সৈতে লগ হৈ থাকে। এইবাৰে
হাইড্'জেন আয়নক $H^+(aq)$ বা হাইড্'নিয়াম আয়ন (H_3O^+) কপো দেখুওৱা হয়।



আমি দেখিলো যে পানীত এছিদে H_3O^+ বাবে $H^+(aq)$ আয়ন দিয়ে। এতিয়া পানীত
ক্ষাৰক এটা দ্রবীভূত কৰিলে কি ঘটে চোৱা যাওক।





ক্ষারকবোরে পানীত হাইড্রোক্সাইড (OH^-) আয়ন উৎপন্ন করে। যিবোর ক্ষারক পানীত দুরীভূত হয় সেইবোরক ক্ষার (alkali) বোলা হয়।

সকলোবোৰ ক্ষারক পানীত দ্রৰিভৃত নহয়। পানীত দ্রৰিভৃত হোৱা ক্ষারক (base) এটাই হ'ল ক্ষার (alkali)। এইবোৰ চাবোনৰ দৰে পিছল, তিতা আৰু ক্ষয়কাৰী। এইবোৰক কেতিয়াও নুচুৰা বা এইবোৰৰ স্বাদ নলবাৰ কাৰণ ইহাতে অনিষ্ট সাধন কৰিব পাৰে। তলিকা 2.1 ত থকা কোনকেইটা ক্ষারক ক্ষার?

যিহেতু সকলো এছিদে $H^+(aq)$ আৰু সকলো ক্ষাবকে $OH^-(aq)$ উৎপন্ন কৰে প্ৰশংসন বিক্ৰিয়াটোক আমি তলত দিয়া ধৰণে বৰ্ণনা কৰিব পাৰো।



এছিদ বা ক্ষারক এটাৰে সৈতে পানী মিহলালে কি ঘটে এতিয়া চোৱা যাওক।



କାର୍ଯ୍ୟକଲାପ- 2.10

- এটা বিকারত 10mL পানী লোৱা।
 - ইয়াত কেইটোপালমান গাঢ় H_2SO_4 যোগ কৰা আৰু বিকারটো ঘূৰাই ঘূৰাই লাহে লাহে লৰোৱা।
 - বিকারটোৰ তলিখন চুই চোৱা।
 - উষ্ণতাৰ পৰিৱৰ্তন ঘটিছেনে ?
 - এইটো তাপবজৰ্জী (exothermic) নে তাপথাই (endothermic) প্ৰক্ৰিয়া ?
 - ছ'ডিয়াম হাইড্ৰ'ক্সাইডৰ ব'ৰি (Pellets) লৈ ওপৰৰ কাষ্ঠখনি পুনৰাই কৰা আৰু তুমি লক্ষ্য কৰা তথ্যসমূহ লিখি ৰাখা।

পানীত এছিদ বা ক্ষারক দ্রবীভূত করা প্রক্রিয়াটো এটা অতিশয় তাপবর্জী প্রক্রিয়া। গাঢ় নাইট্রিক এছিদ বা ছালফিউরিক এছিদ পানীরে সৈতে মিহলাওতে সারধান হ'ব লাগিব। এছিদ সদায় পানীতহে লাহে লাহে যোগ কৰিব লাগে আৰু এইটো কৰোতে দ্রবটো একেলেথাৰিয়ে লৰাই থাকিব লাগে। যদি পানী গাঢ় এছিদত যোগ কৰা হয় তেতিয়া উৎপন্ন হোৱা তাপৰ বাবে মিশ্রটো বাহিবলৈ ছিটিকি পৰিব পাৰে আৰু ভুই লাগিব পাৰে। অত্যধিক স্থানীয় তাপোৎপাদনৰ বাবে কাঁচৰ পাত্ৰটো ভাগিবও পাৰে। গাঢ় ছালফিউরিক এছিদৰ পাত্ৰ আৰু ছ'ডিয়াম হাইড্'ক্সাইডৰ বৰি বৰ্খা বটলৰ গাত থকা সৰ্তকীকৰণ চিঙ (চিত্ৰ 2.5 ত দেখওৱা) লৈ মন কৰা।

এছিদ বা ক্ষারক পানীবে সৈতে মিহলালে প্রতি একক আয়তনত আয়ন ($\text{H}_3\text{O}^+/\text{OH}^-$) বর্গতা হ্রাস পায়। এনে প্রক্রিয়াক লঘুকরণ (dilute) বোলা হয় আৰু এছিদ বা ক্ষারকটো লঘু হৈবো বোলা হয়।

প্রশ্নাবলী

1. জলীয় দ্রবত HCl , HNO_3 ইত্যাদিয়ে কিয় আল্লিক ধর্ম দেখুরায় কিন্তু এলক্হল আৰু ফুক'জৰ দৰে যৌগৰ দ্রবই আল্লিক ধর্ম নেদেখুৰায় ?
2. এছিড এটাৰ জলীয় দ্রবই কিয় বিদ্যুৎ পৰিৱহন কৰে ?
3. শুকান HCl গেছে কিয় শুকান লিটমাছ কাগজৰ বঙেৰ পৰিৱৰ্তন নঘটায় ?
4. এছিড এটা লঘু কৰোঁতে এছিড পানীত যোগ কৰিবলৈ কোৱা হয় কিন্তু পানী এছিডত যোগ কৰিবলৈ কোৱা নহয় কিয় ?
5. এছিডৰ দৰ এটা লঘু কৰোঁতে হাইড্ৰনিয়াম আয়ন (H_3O^+) ব গাঢ়তা কিদৰে পৰিৱৰ্তিত হয় ?
6. ছাঁড়িয়াম হাইড্ৰ'আইডৰ দৰ এটাত অধিক ক্ষাৰক দ্রবীভূত কৰিলে হাইড্ৰ'আইড আয়ন (OH^-) ব গাঢ়তা কিদৰে পৰিৱৰ্তিত হ'ব ?




2.3 এছিড বা ক্ষাৰকৰ দ্রবটো কিমান তীৱ ? (HOW STRONG ARE ACID OR BASE SOLUTIONS?)

এছিড আৰু ক্ষাৰক চিনি উলিয়াবলৈ কিদৰে এছিড-ক্ষাৰক সূচক ব্যৱহাৰ কৰিব লাগে আমি জানো। আগৰ অনুচ্ছেদত লঘুকৰণ আৰু ইয়াৰ ফলত দ্রবত H^+ বা OH^- আয়নৰ গাঢ়তা হ্রাস হোৱা বিষয়েও আমি শিকিলোঁ। দৰ এটাত থকা এই আয়নৰোৰ পৰিমাণ আমি নিৰ্ণয় কৰিব পাৰোনে ? এটা নিৰ্দিষ্ট এছিড বা ক্ষাৰক কিমান তীৱ তাক আমি বিচাৰ কৰিব পাৰোনে ?

এবিধ সাৰ্বজনীনসূচক (Universal indicator) ব্যৱহাৰ কৰি আমি এইটো কৰিব পাৰো। এই সূচক বিভিন্ন সূচকৰ মিশ্রণ। দ্রবত হাইড্ৰ'জেন আয়নৰ ভিন ভিন গাঢ়তাত সাৰ্বজনীন সূচকবিধে ভিন ভিন বঙেৰ প্ৰদৰ্শন কৰে।

দ্রবত হাইড্ৰ'জেন আয়নৰ গাঢ়তা পৰিমাপনৰ বাবে এবিধ স্কেল উন্নৰণ কৰা হৈছে। এই স্কেলক pH স্কেল (P^H scale) বোলা হয়। pH বৰ P টো জাৰ্মান ভাষাৰ 'Potenz' শব্দটোৰ পৰা আহিছে। ইয়াৰ অৰ্থ ক্ষমতা (Power)। আমি pH স্কেলত সচৰাচৰ 0 (খুব বেছি আল্লিক) পৰা 14 (খুব বেছি ক্ষাৰকীয়) লৈ pH জুখিব পাৰো। সৱলভাৱে pH ক দ্রবৰ আল্লিক বা ক্ষাৰকীয় চৰিত্র সূচক এটা সংখ্যা বুলি ভাবি লব পাৰো। হাইড্ৰ'নিয়াম আয়নৰ গাঢ়তা বেছি হ'লে pH বৰ মান কম হয়।

এটা প্ৰশ্ম দ্রবৰ pH বৰ মান 7। pH স্কেলত মান 7 তকৈ কম হোৱাটোৱে দ্রব এটা আল্লিক হোৱাটো বুজায়। pH বৰ মান 7 বৰ পৰা 14 লৈ বৃদ্ধি ঘটাটোৱে দ্রবত OH^- আয়নৰ গাঢ়তা বৃদ্ধি অৰ্থাৎ ক্ষাৰক তীৱতা বৃদ্ধি হোৱাটো বুজায় (চিত্ৰ 2.6)। সাধাৰণতে pH জুখিবলৈ সাৰ্বজনীনসূচক পূৰ্ত কাগজ ব্যৱহাৰ কৰা হয়।




চিত্ৰ 2.6 $H^+(aq)$ আৰু $OH^-(aq)$ আয়নৰ গাঢ়তাৰ পৰিৱৰ্তনৰ সৈতে P^H ব পৰিৱৰ্তন।

তালিকা 2.2

কার্যকলাপ- 2.11

- তালিকা 2.2 ত দিয়া দ্রবণের pH র মান পরীক্ষা করা।
- পর্যবেক্ষণৰ পৰা পোৱা তথ্যবোৰ লিখি বাখা।
- পর্যবেক্ষণৰ তথ্য অনুসৰি প্রতিটো পদাৰ্থকি প্ৰকৃতিৰ হ'ব?

ক্র. নং	দ্রবণ	pH কাগজৰ বং	pH ৰ আসম মান	পদাৰ্থৰ প্ৰকৃতি
1	লালটি (আহাৰৰ আগত)			
2	লালটি (আহাৰৰ পাছত)			
3.	নেমুৰ বস			
4	বৰণহীন বাতাসিত তৰল			
5	গাজৰৰ বস			
6	কফি			
7	বিলাহীৰ বস			
8	নলৰ পানী			
9	1M NaOH			
10	1M HCl			



চিত্ৰ 2.7 pH কাগজে দেখুওৱা কিছুমান সহজে পোৱা পদাৰ্থৰ pH (বঙ্গোৰ কেৱল মোটামুটি pH নিৰ্দেশী)।

এছিদ আৰু ক্ষাৰকৰ তীব্ৰতা ক্ৰমে উৎপাদিত H^+ আয়ন আৰু OH^- -আয়নৰ সংখ্যাৰ ওপৰত নিৰ্ভৰ কৰে। একে গাঢ়তাৰ, ধৰা এক ম'লৰ, হাইড্ৰ'ক'ল'িক এছিদ আৰু এছেটিক এছিদে ভিন ভিন পৰিমাণৰ হাইড্ৰ'জেন আয়ন উৎপন্ন কৰে। বেছি H^+ আয়ন উৎপন্ন কৰা এছিদবোৰক তীব্ৰ এছিদ বোলা হয় আৰু কমকৈ H^+ আয়ন উৎপন্ন কৰা এছিদবোৰক মৃদু এছিদ বোলা হয়। এতিয়া তোমালোকে মৃদু আৰু তীব্ৰ ক্ষাৰক কি ক'ব পাৰিবানে?

2.3.1 দৈনন্দিন জীৱনত pH ৰ গুৰুত্ব (Importance of pH in everyday life)

উত্তিদ আৰু প্ৰাণী pH সংবেদনশীল হয়নে? (Are plants and animals pH Sensitive?)

আমাৰ শৰীৰে 7.0 ৰ পৰা 7.8 pH পৰিসৰৰ ভিতৰত কাৰ্য কৰে। ঠেক পৰিসৰত pH পৰিৱৰ্তন ঘটিলেহে জীৱ বৰ্তি থাকিব পাৰে। বৰষুণৰ পানীৰ pH ৰ মান 5.6 ৰ কম হ'লে তাক এছিদ বৰষুণ বুলি কোৱা হয়। এছিদ বৰষুণৰ পানী নদীলৈ বৈ গ'লে নদীৰ পানীৰ pH হাস পায়। এনেকুৱা নদীত জলজ জীৱ (aquatic life) বৰ্তি থকাটো টান হৈ পাৰে।

অন্য গ্রহত এছিদ

শুক্র গ্রহৰ বায়ুমণ্ডল ছালফিউরিক এছিদৰ ডাঠ বগা আৰু দৈৰ্ঘ হালধীয়া ডাৰবেৰে গঠিত। এই গ্রহত জীৱ থাকিব পাৰে বুলি তোমালোকে ভাবানে?

তোমালোকৰ ঘৰৰ পাচফালে থকা মাটিৰ pH কিমান?

গচ-গছনিৰ সুস্থ-সবল বৃদ্ধিৰ বাবে মাটিৰ pH নিৰ্দিষ্ট পৰিসৰৰ ভিতৰত থাকিব লাগে। গচ-গছনিৰ সুস্থ-সবল বৃদ্ধিৰ বাবে লগা এই pH নিৰ্ণয় কৰিবলৈ তোমালোকে ভিন ভিন ঠাইৰ পৰা মাটি সংগ্ৰহ কৰি কাৰ্য্যকলাপ 2.12 ত বৰ্ণনা কৰাৰ দৰে pH ৰ পৰীক্ষা কৰিব পাৰা। তোমালোকে সংগ্ৰহ কৰা মাটিত কোনোৰ উদ্বিদৰ বৃদ্ধি ঘটিছে এই বিষয়েও তথ্য আহৰণ কৰি লিখি ৰাখিব পাৰা।

কাৰ্য্যকলাপ- 2.12

- এটা পৰীক্ষানলত 2g মান মাটি লৈ তাত 5mL পানী যোগ কৰা।
- পৰীক্ষানলতো ভালদৰে জোকাৰি লোৱা।
- ছেকি লৈ পৰিশৃঙ্খলতো এটা পৰীক্ষানলত সংগ্ৰহ কৰা।
- এই পৰিশৃঙ্খলতোৰ pH সাৰ্বজনীন সূচক কাগজ (Universal indicator Paer) ৰ সহায়ত নিৰ্ণয় কৰা।
- তোমালোকে তোমালোকৰ অঞ্চলত গচ-গছনিৰ বৃদ্ধিৰ বাবে মাটিৰ আদৰ্শ pH সম্বন্ধে তোমাৰ কি মন্তব্য হ'ব?

আমাৰ পাচন তন্ত্ৰৰ pH (pH in our digestive system)

মন কৰিবলগীয়া খুব আমোদজনক কথাটো হ'ল যে আমাৰ পেটে হাইড্ৰ'ক্ল'ৰিক এছিদ উৎপন্ন কৰে। পেটৰ কোনো অপকাৰ নকৰাকৈ ই আমাৰ খাদ্য-বস্তু হজম হোৱাত সহায় কৰে। অজীৰ্ণ হ'লে পেটে- অতধিক এছিদ উৎপন্ন কৰে আৰু ইয়াৰ ফলত পেটত জলাপোৰা আৰু বিষ হয়। এই বেদনাৰ পৰা পৰিত্রাণ পাৰলৈ মানুহে অল্লনশক (antacids) হিচাপে ক্ষাৰক ব্যৱহাৰ কৰে। এই অধ্যায়ৰ আৰম্ভণিতে এনে এটা প্ৰতিকাৰ বিষয়ে তোমালোকে জানিছা। এই অল্লনশকৰোৰে অতিৰিক্ত এছিদ প্ৰশংসিত কৰে। মেগনেছিয়াম হাইড্ৰ'আইড (মেগনেছিয়ামৰ দুঃখ) এটা মৃদু ক্ষাৰক। ইয়াক প্ৰায়েই এই উদ্দেশ্যত ব্যৱহাৰ কৰা হয়।

pH পৰিৱৰ্তন আৰু দন্তক্ষয় (pH change as the cause of tooth decay)

মুখৰ ভিতৰৰ pH ৰ মান 5.5 তকৈ কম হ'লে দন্তক্ষয়ৰ সূচনা হয়। কেলাছিয়াম ফছফেটেৰে তেয়াৰী দাঁতৰ এনামেল (tooth enamel) অংশটো শৰীৰৰ কঠিনতম পদাৰ্থ। ই পানীত দ্রৌৰীভূত নহয়। কিন্তু মুখৰ ভিতৰৰ pH ৰ মান 5.5 তকৈ কমিলে ই ক্ষয় যায়। আহাৰ খোৱাৰ পাছত মুখৰ ভিতৰত লাগি থকা শৰীৰী আৰু খাদ্য কণিকাবোৰ মুখৰ ভিতৰত থকা বেকটেৰিয়াই জীৰ্ণ কৰি এছিদ উৎপন্ন কৰে। এনে হোৱাটো বাধা দিবলৈ হ'লে আহাৰ খোৱাৰ পাছত মুখ ভালদৰে পৰিষ্কাৰ কৰাটোৱেই উন্নম উপায়। দাঁত পৰিষ্কাৰ কৰিবলৈ টুথপেষ্ট ব্যৱহাৰ কৰি এই এছিদ প্ৰশংসিত কৰি দন্তক্ষয় ৰোধ কৰিব পাৰি। টুথপেষ্ট সাধাৰণতে ক্ষাৰকীয়।

আত্মৰক্ষাৰ বাবে প্ৰাণী আৰু উদ্বিদৰ ৰাসায়নিক সংগ্ৰাম (Self defence by animals and plants through chemical warfare)

মৌ-মাথিয়ে কেতিয়াৰা বিন্ধিছেনে? মৌ-মাথিয়ে বিঙ্কোতে এবিধ এছিদ নিঃসৱন কৰে আৰু ইয়াৰ বাবেই বিষ আৰু পোৰণি সৃষ্টি হয়। বিঙ্কাৰ স্থানত বেকিং চ'ডাৰ দৰে মৃদু ক্ষাৰক ব্যৱহাৰ কৰিলে সকাহ পোৱা যায়। চোৰাত পাতৰ শুংৰোৰে বিন্ধিলৈ মিথানটক এছিদ নিঃসৃত হয় আৰু ইয়াৰ ফলতেই এইবোৰে বিন্ধিলৈ পোৰণি আৰু বিষ হয়।

প্রকৃতিয়েই প্রশমন বিকল্প যোগান থবে (Nature provides neutralisation options)

চোরাত এবিধ ঘাঁজাতীয় উদ্দিদি। ইয়াৰ পাতবোৰত শুং থাকে। দুর্ঘটনাবশতঃ চুলে এই শুংবোৰে বিক্ষে আৰু তেতিয়া

কষ্টকৰ বিষ-বেদনা হয়। এই শুংবোৰৰ পৰা মিথানইক এছিড নিঃস্তৃত গ্ৰেৱাৰ বাবে
এনে হয়। ঠাইড়োখৰত পাহাৰী পালেং (dock plant) বৰ পাত ঘঁহি দিলে এনে যাতনাৰ
পৰা পৰিত্রাণ পাৰ পাৰি। ই এটা পৰম্পৰাগত চিকিৎসা পদ্ধতি। এই গছজোপা চোৰাত
গছৰ আশে-পাশেই গজে। গছ-জোপা কেনে প্ৰকৃতিৰ হব অনুমান কৰিব পাৰিছানে?
গতিকে ইয়াৰ পাছত ক'বৰাত দুর্ঘটনাবশতঃ চোৰাত পাত গাত লাগিলে কি বিচাৰিব
লাগিব তোমালোকে গম পালা। এনে ধৰণৰ অন্য শুং জাতীয় বস্তুৱে বিক্ষিলে পৰিত্রাণ পাৰলৈ কিবা কাৰ্যকৰী
পৰম্পৰাগত চিকিৎসা ব্যৱস্থা থকাৰ বিষয়ে তোমালোকে জানা নেকি?

তালিকা 2.3 প্ৰাকৃতিকভাৱে পোৱা কিছুমান এছিড

প্ৰাকৃতিক উৎস	এছিড	প্ৰাকৃতিক উৎস	এছিড
ভিনেগাৰ	এছেটিক এছিড	টেঙা গাখীৰ (দৈ)	লেকটিক এছিড
কমলা টেঙা	চাইট্ৰিক এছিড	নেমু টেকা	চাইট্ৰিক এছিড
তেতেলি	টাৰটাৰিক এছিড	পৰৱৰাৰ শুং	মিথানইক এছিড
বিলাহী	অক্জেলিক এছিড	চোৰাতৰ শুং	মিথানইক এছিড

প্ৰ শা র লী

- তোমাৰ হাতত A আৰু B টা দৰ আছে। দৰ A ৰ P^H ৰ মান 6 আৰু দৰ B ৰ P^H ৰ মান 8।
কোনটো দৰত হাইড্ৰ'জেন আয়নৰ গাঢ়তা বেছি? কোনটো আলিক আৰু কোনটো ক্ষাৰকীয়?
- দৰ এটাৰ প্ৰকৃতিৰ ওপৰত $H^+(aq)$ আয়নৰ গাঢ়তাৰ কি প্ৰভাৱ থাকে?
- ক্ষাৰকীয় দৰত $H^+(aq)$ আয়ন থাকেনে? যদি থাকে, তেন্তে ইহাঁত কিয় ক্ষাৰকীয়?
- মাটিত কি অৱস্থাত কৃষক এজনে পোৱা চূণ (কেলছিয়াম অক্সাইড) বা শিথিলিত চূণ (কেলছিয়াম হাইড্ৰ'ক্সাইড) বা চক (কেলছিয়াম কাৰ্বনেট) প্ৰয়োগ কৰিব বুলি তোমালোকে ভাৰা?



2.4 লৱণ সম্বন্ধীয় আৰু অধিক ধাৰণা (MORE ABOUT SALTS)

আগৰ অনুচ্ছেদসমূহত আমি ভিন ভিন বিক্ৰিয়াত লৱণ গঠন হোৱা দেখিলো। এতিয়া সিহঁতৰ
প্ৰস্তুত প্ৰণালী, ধৰ্ম আৰু ব্যৱহাৰৰ বিষয়ে অধিক বুজ লোৱা যাওঁক।

2.4.1 লৱণৰ শ্ৰেণী (Family of Salts)

কাৰ্যকলাপ- 2.13

- তলত দিয়া লৱণৰোৰ সংকেত লিখা।
পটেছিয়াম ছালফেট, ছ'ডিয়াম ছালফেট, কেলছিয়াম ছালফেট, মেগনেছিয়াম ছালফেট,
ক'পাৰ ছালফেট, ছ'ডিয়াম ক্ল'ৰাইড, ছ'ডিয়াম নাইট্ৰেট, ছ'ডিয়াম কাৰ্বনেট আৰু
এম'নিয়াম ক্ল'ৰাইড।

- ওপরৰ লৱণবোৰৰ পৰা পাৰ পৰা এছিদ আৰু ক্ষাৰকবোৰ চিনান্ত কৰা।
- একে ধনাত্মক বা ঝণাত্মক মূলক থকা লৱণবোৰক একোটা শ্ৰেণীৰ অস্তৰ্গত বুলি কোৱা হয়। উদাহৰণস্বৰূপে NaCl আৰু Na_2SO_4 ছ'ডিয়াম লৱণ শ্ৰেণীৰ অস্তৰ্গত। একেদৰে NaCl আৰু KCl কল'বাইড লৱণ শ্ৰেণীৰ অস্তৰ্গত। এই কাৰ্যকলাপত দিয়া লৱণবোৰৰ পৰা তোমালোকে কিমানটা শ্ৰেণী চিনান্ত কৰিব পাৰিবা?

2.4.2 লৱণৰ pH (pH of Salts)

কাৰ্যকলাপ- 2.14

- এইসমূহ লৱণৰ নমুনা সংগ্ৰহ কৰা—ছ'ডিয়াম কল'বাইড, পটেছিয়াম নাইট্ৰেট, এলুমিনিয়াম কল'বাইড, যিংক ছালফেট, ক'পাৰ ছালফেট, ছ'ডিয়াম এছিটে, ছ'ডিয়াম কাৰ্বনেট আৰু ছ'ডিয়াম হাইড্ৰজেন কাৰ্বনেট (পাৰ পৰা আন কিছুমান লৱণো লৰ পাৰি)।
- পানীত সিহঁতৰ দ্রাবতা পৰীক্ষা কৰা (কেৱল পাতিত পানী ব্যৱহাৰ কৰিবা)।
- লিটমাছৰ ওপৰত এই দ্রৰ্যবোৰৰ ক্ৰিয়া পৰীক্ষা কৰা আৰু P^{H} কাগজ ব্যৱহাৰ কৰি pH নিৰ্ণয় কৰা।
- লৱণবোৰৰ কোন কেইটা আল্লিক, ক্ষাৰকীয় বা প্ৰশম?
- লৱণটো গঠন হ'বলৈ ব্যৱহৃত এছিদ আৰু ক্ষাৰকটো চিনান্ত কৰা।
- তোমালোকৰ পৰ্যবেক্ষণৰ বিৱৰণ তালিকা 2.4 ত দিয়া।

তীৰ এছিদ আৰু তীৰ ক্ষাৰকৰ বিক্ৰিয়াজাত লৱণবোৰ তালিকা 2.4

প্ৰশম। এইবিলাকৰ জলীয় দ্রৱৰ pH ব মান 7। আনহাতেদি তীৰ এছিদ আৰু মৃদু ক্ষাৰকৰ বিক্ৰিয়াজাত লৱণবোৰ আল্লিক। এনে লৱণৰ জলীয় দ্রৱৰ মান 7 তকৈ কম। তীৰ ক্ষাৰক আৰু মৃদু এছিদৰ বিক্ৰিয়াজাত লৱণবোৰ ক্ষাৰকীয়। এইবিলাকৰ জলীয় দ্রৱৰ P^{H} ব মান 7 তকৈ বেছি।

লৱণ	P^{H}	ব্যৱহৃত এছিদ	ব্যৱহৃত ক্ষাৰক

2.4.3 খোৱা লৱণৰ পৰা প্ৰস্তুত কৰা বাসায়নিক দ্রৰ্যসমূহ

(CHEMICALS FROM COMMON SALT)

এতিয়ালৈ তোমালোকে শিকিলা যে হাইড্ৰকল'বিক এছিদ আৰু ছ'ডিয়াম হাইড্ৰকল'বিড লগ লাগি গঠন হোৱা লৱণটোক ছ'ডিয়াম কল'বাইড বোলা হয়। এইটোৱেই হ'ল আমাৰ খোৱা লৱণ। ওপৰৰ কাৰ্যকলাপত তোমালোকে নিশ্চয় দেখিলা যে এইটো এটা প্ৰশম লৱণ।

সাগৰৰ পানীত বহুতো লৱণ দ্রৱীভূতহৈ থাকে। এই লৱণবোৰৰ পৰা ছ'ডিয়াম কল'বাইড পৃথক কৰা হয়। পৃথিৰীৰ অনেক প্ৰান্তত গোটা লৱণৰ ভাণ্ডাৰো পোৱা যায়। অশুদ্ধিৰ বাবে এই বৃহৎ স্ফটিকবোৰ সচৰাচৰ মুগা বৰণ হয়। ইয়াক



খনিজ লৱণ (rock salt) বোলা হয়। দূৰ অতীতত (কালত) সাগৰ শুকাই খনিজ লৱণৰ তৰপৰোৰ গঠন হৈছিল। খনিজ লৱণ কয়লাৰ দৰে খনি খালি আহৰণ কৰা হয়।

তোমালোকে মহাত্মা গান্ধীৰ দাণি যাত্ৰাৰ বিষয়ে নিশ্চয় শুনিছা। আমাৰ স্বাধীনতা সংগ্ৰামত ছ'ডিয়াম কল'বাইড এনে এটা গুৰুত্বপূৰ্ণ প্ৰতীক আছিল বুলি তোমালোকে জানিছিলানে?

খোরা লরণ : ৰাসায়নিক দ্রব্যৰ এৰিধ কেঁচা সামঞ্জী (Common salt — A raw material for chemicals)


উপৰোক্ত পদ্ধতিৰোৱাৰে আহৰণ কৰা খোরা লরণটো ছ'ডিয়াম হাইড্'ক্সাইড, বেকিং ছ'ডা, কাপোৰ খোরা ছ'ডা, লিচিং পাউদাৰ আৰু বহু নিত্য ব্যৱহাৰত দ্রব্য উৎপাদনৰ এৰিধ গুৰুত্বপূৰ্ণ কেঁচা সামঞ্জী (raw material)। এটা পদাৰ্থক এই সকলোৰোৰ বেলেগ বেলেগ পদাৰ্থ প্ৰস্তুত কৰিবলৈ কেনেদেৰে ব্যৱহাৰ কৰা হৈছে চোৱা যাওঁক।

ছ'ডিয়াম হাইড্'ক্সাইড (Sodium hydroxide)

ছ'ডিয়াম ক্ল'ৰাইডৰ এটা জলীয় দ্রব্য (ব্ৰাইন বোলা হয়) বা মাজেৰে বিদ্যুৎ প্ৰবাহিত কৰিলে ই বিয়োজিত হৈছ'ডিয়াম হাইড্'ক্সাইড উৎপন্ন কৰে। উৎপাদিত দ্রব্যৰ নাম অনুসৰি পদ্ধতিটোক ক্ল'ৰ-এলকালি পদ্ধতি বোলা হৈছে। ক্ল'ৰিনৰ বাবে ক্ল'ৰ আৰু ছ'ডিয়াম হাইড্'ক্সাইডৰ বাবে এলকালি।



ক্ল'ৰিন গেছ এন্ডত আৰু হাইড্'জেন গেছ কেথ'ডত মুক্ত হয়। ছ'ডিয়াম হাইড্'ক্সাইডৰ দ্রব্যটো কেথ'ডৰ সমীপতেই সৃষ্টি হয়। এই পদ্ধতিত উৎপন্ন হোৱা তিনিওটা যৌগই লাগতিয়াল। চিত্ৰ 2.8 যে এই উৎপাদিত যৌগৰোৱাৰ ভিন ভিন ব্যৱহাৰ দেখুৱাইছে।



চিত্ৰ 2.8 ক্ল'ৰ এলকালি পদ্ধতিৰ পৰা পোৱা প্ৰধান দ্রব্যসমূহ।

লিচিং পাউদাৰ (Bleaching Powder)

তোমালোকে ইতিমধ্যে জানিব পাৰিলা যে ছ'ডিয়াম ক্ল'ৰাইডৰ জলীয় দ্রব্য (ব্ৰাইন) বা বিদ্যুৎ বিশ্লেষণ ঘটোতে ক্ল'ৰিন উৎপন্ন হয়। এই ক্ল'ৰিন গেছক লিচিং পাউদাৰৰ পণ্য উৎপাদনৰ বাবে ব্যৱহাৰ কৰা হয়। শুকান শিথিলিত চূণ $[\text{Ca}(\text{OH})_2]$ বা লগত ক্ল'ৰিনৰ ক্ৰিয়াৰদ্বাৰা লিচিং পাউদাৰ প্ৰস্তুত কৰা হয়। প্ৰকৃত সংযুক্তি যথেষ্ট জটিল যদিও লিচিং পাউদাৰক CaOCl_2 সংকেতেৰে বুজোৱা হয়।




ବିଚିଂ ପାଉଦାର ବ୍ୟବହାର କରା ହୁଏ


- (i) বস্ত্র উদ্যোগত কপালী কাপোর আৰু লিনেন কাপোর (linen) বিবঞ্চিত কৰিবলৈ, কাগজ কলত মণি (wood pulp) বিবঞ্চিত কৰিবলৈ আৰু ধূবিদ্বৰত বা লণ্ড্ৰীত ধোৱা কাপোৰ বিবঞ্চিত কৰিবলৈ।
 - (ii) অনেক ৰাসায়নিক উদ্যোগত জাৰক পদাৰ্থ হিচাপে।
 - (iii) খোৱা পানী বীজাণমন্ত্ৰ কৰিবলৈ।

বেকিং চ'ড়া (Baking Soda)

থাই ভাল লগা মূরমুরিয়া পকবি বনাওতে পাকঘরত সততে ব্যবহার কবি অহা ছ'ডই হ'ল বেকিৎ ছ'ড। ইয়াক কেতিয়াবা খোরা বস্তু সোনকালে সিজিবলৈও যোগ কৰা হয়। যোগটোৱা বাসায়নিক নাম ছ'ডিয়াম হাইড্রজেন কার্বনেট (NaHCO_3)। ছ'ডিয়াম ক্লু'ষাইডক এবিধ অন্যতম কেঁচা সামগ্ৰীৰণে ব্যবহাৰ কবি ইয়াক প্ৰস্তুত কৰা হয়।



কার্যকলাপ 2.14 ত তোমালোকে ছ'ডিয়াম হাইড্র'জেনকাৰ্বনেট P^H পৰীক্ষা কৰিছিলানে? ইয়াক এছিদ এটা প্ৰশংসিত কৰিবলৈ কিয় ব্যৱহাৰ কৰিব পাৰি ক'ব পাৰিবানে? এই ক্ষাৰকটো ক্ষয়কাৰী নহয়। বৰ্ণা-বৰ্তা কৰোঁতে যেতিয়া তাপ দিয়া হয় তেতিয়া তলত দিয়া বিক্ৰিয়াটো ঘটে।



ছ'ডিয়াম হাইড'জেনকাৰ্বনেটৰ অনেক ঘৰুৱা ব্যৱহাৰ আছে।

ଚ'ଡିଆମ ହାଇଡ୍ର'ଜେନକାର୍ବନେଟ୍ ବାବତାବ

- (i) ବେକିଂ ପାଉଡ଼ାର ପ୍ରକ୍ଷତ କରିବଲେ । ଇ ବେକିଂ ଛ'ଡା (ଛ'ଡ଼ିଆମ ହାଇଡ୍ରୋଜେନକାର୍ବନେଟ) ଆରୁ ଟାରଟାରିକ ଏଛିଦର ଦରେ ଭକ୍ଷଣୀୟ (edible) ମୃଦୁ ଏଛିଦର ମିଶନ । ବେକିଂ ପାଉଡ଼ାର ଯେତିଆ ଗର୍ବ କରା ହୁଏ ବା ପାନୀତ ମିଳିଲୋରା ହୁଏ ତେତିଆ ତଳର ବିକ୍ରିଆଟୋ ଘଟେ —




বিক্রিয়াত উৎপন্ন হোরা কর্বন ডাইঅক্সাইড পার্টিকুল কেক ফ্লাই কোমল আৰু সোপোকা কৰে।

- (ii) ছড়িয়াম হাইড্রজেনকার্বনেট অল্লনশক (antacid) বোরু এটা উপাদান। ক্ষারকীয় হোরার বাবে ই পেটের অতিবিক্ত এছিদ প্রশংসিত করি সকাহ দিয়ে।

(iii) চ'ড়া-এছিদ অগ্নি নির্বাপন ঘন্টত বারহাৰ কৰা হয়।

କାପୋର ଧୋରା ଛ'ଡା (Washing Soda)

ছ'ডিয়াম ক্ল'বাইড পোরা পোরা আন এটা বাসায়নিক দ্রব্য হ'ল $\text{Na}_2\text{CO}_3 \cdot 10\text{H}_2\text{O}$ (কাপোর ধোরা ছ'ডা)। ওপরত তোমালোকে দেখিলা যে বেকিং ছ'ডা উত্তপ্ত করি ছ'ডিয়াম কার্বনেট পাব পাৰি। ছ'ডিয়াম কার্বনেটৰ পুনঃস্ফটীকৰণ (recrystallisation) ঘটালে কাপোৰ ধোরা ছ'ডা পোৱা যায়। এটাটোও এটা ক্ষাৰকীয় লুৱণ।



এচডি. ম্ফারক আরু লেবণ

$10H_2O$ এ কি বুজাইছে? ই Na_2CO_3 ক সিন্ত করেনেকি? এই প্রশ্নৰ সমাধান আমি পৰৱৰ্তী অধ্যায়ত জানিম।

ছ'ডিয়াম কাৰ্বনেট আৰু ছ'ডিয়াম হাইড্'জেনকাৰ্বনেট বহুতো উদ্যোগিক প্ৰক্ৰিয়াত ব্যৱহৃত হোৱা বাসায়নিক দৰ্য।

কাপোৰ ধোৱা ছ'ডাৰ ব্যৱহাৰ :

- ছ'ডিয়াম কাৰ্বনেট (কাপোৰ ধোৱা ছ'ডা) কাঁচ, চাৰোন আৰু কাগজ উদ্যোগত ব্যৱহাৰ কৰা হয়।
- ব'ৰাকুৰ দৰে ছ'ডিয়াম যৌগৰ পণ্য উৎপাদনত ইয়াক ব্যৱহাৰ কৰা হয়।
- ছ'ডিয়াম কাৰ্বনেট ঘৰৱা চাফাই কামত ব্যৱহাৰ কৰিব পাৰি।
- পানীৰ স্থায়ী কঠিনতা দূৰ কৰিবলৈ ইয়াক ব্যৱহাৰ কৰা হয়।

2.4.4 লৱণৰ স্ফটিকবোৰ প্ৰকৃততে শুকাননে? (Are the Crystals of Salts really Dry?)



কাৰ্যকলাপ- 2.15

- এটা শুকান উতলন নলীত ক'পাৰ ছালফেটৰ অলপমান স্ফটিক তপতোৱা।
- তাপ দিয়াৰ পাছত ক'পাৰ ছালফেটৰ ৰঙটো কি হৈছে?
- উতলন নলীত তোমালোকে পানীৰ টোপাল উত্পন্ন কৰাৰ পাছত পোৱা ক'পাৰ ছালফেটৰ নমুনাটোৰ ওপৰত 2-3 টোপাল পানী যোগ কৰা।
- কি দেখিলা? ক'পাৰ ছালফেটৰ নীলা ৰঙটো ঘূৰি আহিলনে?

চিত্ৰ 2.9
স্ফটিকাবন্ধ জল (Water of Crystallisation) ৰ
অপসাৰণ।

কপাৰ ছালফেটৰ স্ফটিকবোৰ দেখাত শুকান যদিও তাত স্ফটিকাবন্ধ জল থাকে। যেতিয়া আমি তাপ দিওঁ, এই পানী আঁতৰি পৰে আৰু লৱণটো বৰণহীন হৈ পৰে।

যদি তোমালোকে স্ফটিকবোৰ পানীৰে তিয়াই দিয়া তেতিয়া তোমালোকে স্ফটিকবোৰৰ নীলা ৰং পুনৰ দেখা পাৰা।


স্ফটিকাবন্ধ জল (Water of crystallisation) হ'ল লৱণ এটাৰ সংকেত এককত থকা নিৰ্দিষ্ট সংখ্যক পানীৰ অণু। কপাৰ ছালফেটৰ এটা সংকেত এককত পাঁচটা পানীৰ অণু থাকে। জলযুক্ত কপাৰ ছালফেটৰ বাসায়নিক সংকেত হ'ল $CuSO_4 \cdot 5H_2O$ । $Na_2CO_3 \cdot 10H_2O$ ৰ অণু সিন্ত হয়নে নহয় প্ৰক্ৰিয়াৰ উত্তৰ এতিয়া তোমালোকে দিব পাৰিবা।

স্ফটিকাবন্ধ জল থকা আন এটা লৱণ হ'ল জিপছাম। ইয়াত স্ফটিকাবন্ধ জল হিচাপে দুটা পানীৰ অণু থাকে। ইয়াৰ সংকেত হ'ল $CaSO_4 \cdot 2H_2O$ । এতিয়া এই লৱণটোৰ ব্যৱহাৰ চোৱা হওঁক।

প্লাষ্টাৰ অব পেৰিছ (Plaster of Paris)

জিপছামক 373k উষ্ণতাত উত্পন্ন কৰিলে পানীৰ অণু হেৰুৱাই কেলছিয়াম ছালফেট হেমিহাইড্ৰেট ($CaSO_4 \cdot \frac{1}{2} H_2O$)ত পৰিণত হয়। ইয়াক প্লাষ্টাৰ অব পেৰিছ বোলা হয়। ভাক্তৰে ভগা হাঁড়

সঠিক স্থানত ধৰি ৰাখিবলৈ প্লাষ্টাৰ হিচাপে ইয়াক ব্যৱহাৰ কৰে। প্লাষ্টাৰ অব পেৰিছ এবিধ বগা পাউদাৰ। পানী মিহলালে ই পুনৰ জিপছামলৈ পৰিৱৰ্তিত হৈ টান গোটা পদাৰ্থত পৰিণত হয়।



(প্লাষ্টাৰ অব পেৰিছ)

(জিপছাম)

মন কৰা যে স্ফটিকাবন্দজল হিচাপে পানী অণু এটাৰ কেৱল আধাটোহে সংযোজিত কৰি দেখুওৰা হৈছে। পানী অণু এটাৰ আধাটো কেনেকৈ পাৰ পাৰা? CaSO_4 ৰ দুটা সংকেত এককে এটা পানী অণুক ধৰি ৰাখিছে। সেইবাবে ইয়াক এইটো ৰূপত লিখা হৈছে। প্লাষ্টাৰ অব পেৰিছক পুতলা, ঘৰ সজোৱাৰ সামগ্ৰী আৰু মসৃণ তল সাজিবৰ বাবে ব্যৱহাৰ কৰা হয়। কেলছিয়াম ছালফেট হেমি হাইড্ৰেটক কিয় ‘প্লাষ্টাৰ অব পেৰিছ’ বুলি কোৱা হয় জানিবলৈ যত্ন কৰা।

প্রশ্নৰ লী

- যৌগ CaOCl_2 ৰ সাধাৰণ নামটো কি?
- ক্ৰিনৰ সৈতে বিক্ৰিয়া কৰালৈ লিচিং পাউদাৰ উৎপন্ন কৰা যৌগটোৰ নাম লিখা।
- কঠিন পানী কোমল কৰাৰ কাৰণে ব্যৱহাৰ কৰা ছ'ডিয়াম যৌগটোৰ নাম লিখা।
- ছ'ডিয়াম হাইড্ৰ'জেনকাৰ্বনেটৰ দ্রৰ এটা উত্পন্ন কৰিলৈ কি হয়? বিক্ৰিয়াটোৰ সমীকৰণটো দিয়া।
- প্লাষ্টাৰ অব পেৰিছ আৰু পানীৰ মাজৰ বিক্ৰিয়াটো দেখুৱাবলৈ এটা সমীকৰণ লিখা।



তোমালোকে কি শিকিলা

- এছিদ ক্ষাৰক সূচকবোৰ ৰঞ্জক পদাৰ্থ বা ৰঞ্জকৰ মিশ্র। এইবোৰক এছিদ আৰু ক্ষাৰকৰ উপস্থিতি সূচাৰলৈ ব্যৱহাৰ কৰা হয়।
- দ্রৰ $\text{H}^+(\text{aq})$ উৎপন্ন কৰাৰ বাবে পদাৰ্থ এটা এচিড ধৰ্মী হয়। দ্রৰত $\text{H}^-(\text{aq})$ উৎপন্ন কৰাৰ বাবে পদাৰ্থ এটা ক্ষাৰকীয় ধৰ্মী হয়।
- এছিদ এটাই ধাতুৰে সৈতে বিক্ৰিয়া কৰিলৈ হাইড্ৰ'জেন গেছ উৎপন্ন কৰে আৰু অনুৰূপ লৱণ গঠন কৰে।
- ক্ষাৰক এটাই ধাতুৰে সৈতে বিক্ৰিয়া কৰিলৈ হাইড্ৰ'জেন গেছ উৎপন্ন কৰাৰ লগতে এটা লৱণ গঠন কৰে যাৰ ধাতু আৰু অক্সিজেনেৰে গঠিত এটা ঝণাঝক আয়ন থাকে।
- এছিদ এটাই ধাতৰ কাৰ্বনেট বা ধাতৰ হাইড্ৰ'জেন কাৰ্বনেটৰ সৈতে বিক্ৰিয়া কৰিলৈ অনুৰূপ লৱণ, কাৰ্বন ডাইঅক্সাইড গেছ আৰু পানী উৎপন্ন কৰে।
- পানীত আলিক আৰু ক্ষাৰকীয় দ্রষ্টব্য বিদ্যুৎ পৰিবহন কৰে, কাৰণ সিইতে ক্ৰমে হাইড্ৰ'জেন আৰু হাইড্ৰ'আইড আয়ন উৎপন্ন কৰে।
- এছিদ বা ক্ষাৰ এটাৰ তীব্রতা pH স্কেল (0-14) ব্যৱহাৰ কৰি পৰীক্ষা কৰিব পাৰি। ই দ্রৰত হাইড্ৰ'জেন আয়নৰ

- গাঢ়তর পরিমাণ দিয়ে।
 - এটা প্রশম দ্রব্য P^H সঠিককৈ 7 থাকে। এছিড দ্রব্যে pH বি মান 7 তকৈ কম আৰু ক্ষারকীয় দ্রব্যে pH বি মান 7 বোছি থাকে।
 - জীৱিত প্রাণীয়ে সিংহত বিপাকীয় ক্রিয়াকলাপবোৰ এক অনুকূল pH পৰিসৰৰ ভিতৰত সম্পন্ন কৰে।
 - পানীৰে সৈতে গাঢ় এছিড বা ক্ষারক মিহলি কৰা প্ৰক্ৰিয়াটো এটা অতিশয় তাপবজী প্ৰক্ৰিয়া।
 - এছিড আৰু ক্ষারক পৰস্পৰক প্ৰশ্মৰিত কৰোঁতে অনুৰূপ লৱণ পানী উৎপন্ন কৰে।
 - স্ফটিকাবদ্ধজন হৈছে স্ফটিক অৱস্থাত লৱণ এটাৰ প্ৰতিটো সংকেতে এককৰে সৈতে বাসায়নিকভাৱে যুক্ত হৈ থকা নিৰ্দিষ্ট সংখ্যক পানীৰ অগু।
 - দৈনন্দিন জীৱনত আৰু উদ্যোগত লৱণবোৰ অনেক ব্যৱহাৰ আছে।

ଅନୁଶୀଳନି

8. পানীর অনুপস্থিতি এছিদে এছিড ধর্ম প্রদর্শন করবে কিয় ?
9. পাঁচটা দ্রব A, B, C, D আৰু E ক সাৰ্বজনীন সূচকেৰে পৰীক্ষা কৰাত P^H ব মান ক্ৰমে 4, 1, 11, 7 আৰু 9 দেখুৱাইছিল। কোনটো দ্রব
 - (a) প্ৰশম
 - (b) তীৰ ক্ষাৰকীয়
 - (c) তীৰ আলিঙ্ক
 - (d) মৃদু আলিঙ্ক
 - (e) মৃদু ক্ষাৰকীয়
- হাইড্ৰ'জেন আয়নৰ গাঢ়তাৰ বৰ্ধিত ক্ৰমত P^H মানবোৰ সজোৱা।
10. পৰীক্ষানল A আৰু B ত সমান সমান দৈৰ্ঘ্যৰ দুডাল মেগানেছিয়ামৰ ফিতা লোৱা হ'ল। পৰীক্ষানল A ত হাইড্ৰ'ক্ল'ৰিক এছিড (HCl) আৰু পৰীক্ষানল B ত এচেটিিক এছিড যোগ কৰা হ'ল। এছিড দুটাৰ গাঢ়তা একে আৰু একে পৰিমাণেই লোৱা হৈছে। কোনটো পৰীক্ষানলত বেছি বেগেৰে বুৰুৰণি ওলাব আৰু কিয় ?
11. কেঁচা গাখীৰ পৰি মান 6। ই দৈত পৰিণত হ'লে P^H সলনি হ'বনে ? ব্যাখ্যা কৰা।
12. এজন গোৱালে কেঁচা গাখীৰত সামান্য পৰিমাণৰ বেকিং ছ'ডা যোগ কৰিলে।
 - (a) কিয় তেওঁ কেঁচা গাখীৰ পৰি মান 6 ব পৰা সামান্যভাৱে ক্ষাৰকীয় কৰি ল'লে।
 - (b) এই গাখীৰখিনি দৈত পৰিণত হ'বলৈ বেছি সময় লাগে কিয় ?
13. প্লাষ্টাৰ অৰ পেৰিচৰক জলীয় বাঞ্চা সোমাব নোৱাৰা পাত্ৰ থ'ব লাগে। কিয় ? ব্যাখ্যা কৰা।
14. প্ৰশমন বিক্ৰিয়া কি ? দুটা উদাহৰণ দিয়া। কাপোৰ ধোৱা ছ'ডা আৰু বেকিং ছ'ডাৰ দুটাকৈ গুৰুত্বপূৰ্ণ ব্যৱহাৰ লিখা।

দলীয় কাৰ্য্যকলাপ


(I) তোমালোকৰ নিজৰ সূচক প্ৰস্তুত কৰা

- এটা উৰাল বা খুন্দনাত বীট্ পিহি লোৱা।
- ৰস উলিয়াবলৈ সৰহকৈ পানী যোগ কৰা।
- আগৰ শ্ৰেণীসমূহত শিকি অহা পদ্ধতিৰে ৰসখিনি ছেকি লোৱা।
- পৰিশ্ৰান্তটো সংগ্ৰহ কৰা।
- A, B, C আৰু D লেবেল লগাই এডাল পৰীক্ষানলীৰ ধাৰকত চাৰিটা পৰীক্ষানলী সজাই লৈ তাত ক্ৰমে 2mL কৈ নেমু ৰসৰ দ্রব, ছ'ডা পানী, ভিনেগাৰ আৰু বেকিং ছ'ডা দ্রব ভৰাই লোৱা।
- প্ৰতিটো পৰীক্ষানলত 2–3 টোপালকৈ বীট্ৰ ৰস যোগ কৰা। ৰঙৰ কিবা পৰিৱৰ্তন ঘটিলে লক্ষ্য কৰা। পৰ্যবেক্ষণবোৰ এখন তালিকাত লিখা।
- তোমালোকে বঙা বন্ধাকবিৰ পাতৰ ৰস, পিটুনিয়া, হাইড্ৰ'নজিয়া আৰু জিবেনিয়ামৰ দৰে কিছুমান বঙ্গীন ফুলৰ ৰস আদি প্ৰাকৃতিক বস্তু ব্যৱহাৰ কৰিও সূচক প্ৰস্তুত কৰি ল'ব পাৰা।

(I) ছ'ড়া-এছিদ অগ্নি নির্বাপন যন্ত্রৰ প্ৰস্তুতি :

ধাতৰ হাইড্ৰ'জেন কাৰ্বনেটৰ সৈতে এছিদৰ বিক্ৰিয়াক অগ্নি নিৰ্বাপন যন্ত্রত ব্যৱহাৰ কৰা হয়। এই বিক্ৰিয়াত কাৰ্বন ডাই অক্সাইড গেছ উৎপন্ন হয়।

- এটা বাচ্চ বটল (Wash Bottle)ত 20mL ছ'ডিয়াম হাইড্ৰ'জেনকাৰ্বনেট (NaHCO_3) ৰ দ্রৱ লোৱা।
- লঘু ছালফিউৰিক এছিদ থকা এটা দহন নলী (ignition tube) বাচ্চ বটলটোত ওলোমাই দিয়া (চিত্ৰ 2.10)।
- বাচ্চ বটলটোৰ মুখখন বন্ধ কৰা।
- বাচ্চ বটলটো হেলনীয়া কৰি ধৰা যাতে দহন নলীৰ পৰা এছিদ গৈ তলৰ ছ'ডিয়াম হাইড্ৰ'জেনকাৰ্বনেটৰ দ্রবটোৰে সৈতে মিহলি হয়।
- তোমালোকে পাইপৰ মুখেৰে গেছীয় পদাৰ্থ (discharge) ওলোৱা দেখা পাৰা।
- এই গেছ এডাল জলি থকা মমৰ ওপৱেদি যাব দিয়া। কি ঘটিছে?



চিত্ৰ 2.10 (a) ছ'ডিয়াম হাইড্ৰ'জেন কাৰ্বনেট থকা বাচ্চ বটলত ওলোমাই বখা লঘু ছালফিউৰিক থকা দহন নলী।

(b) পাইপৰ মুখেৰে ওলোৱা গেছীয় পদাৰ্থ।